

नवीन महाराष्ट्र सदन, नवी दिल्ली येथील
कक्षबंधांचे आरक्षण व दर यामध्ये सुधारणा
करणेबाबत...

महाराष्ट्र शासन
सामान्य प्रशासन विभाग
शासन निर्णय क्र. सदन २०१५/२४८/प्र.क्र.४२/२०-अ
मंत्रालय, मुंबई- ४०० ०३२
दिनांक- ०४/०९/२०१७

वाचा:-

१) शासन निर्णय सामान्य प्रशासन विभाग क्र. सदन २४१५/२४८/प्र.क्र.४२/२०-अ,
दिनांक- ०१ सप्टेंबर, २०१५

प्रस्तावना:-

दिनांक ०१ सप्टेंबर, २०१५ च्या शासन निर्णयान्वये नवीन महाराष्ट्र सदन, दिल्ली येथील कक्षबंध आरक्षण व दर याबाबत धोरण निश्चित करण्यात आले आहे. त्यामधील संवर्ग-ब मध्ये राज्यातील संसद सदस्यांना दिल्ली येथे शासकीय निवासस्थान उपलब्ध नसल्यास व तसे संबंधित प्राधिकाऱ्याने प्रमाणित केल्यावर त्यांना सवलतीच्या दराने कक्षबंध आरक्षणाची तरतूद करण्यात आली आहे. मात्र, इतर राज्यातील मा. मंत्री / मा. खासदार / मा. आमदार यांना नवीन महाराष्ट्र सदन येथे कक्षबंध आरक्षणासाठी नवी दिल्ली येथे शासकीय निवासस्थान उपलब्ध नसल्याबाबत सक्षम प्राधिकाऱ्याच्या प्रमाणपत्राची अट घालण्यात आलेली नाही. त्यामुळे राज्यातील संसद सदस्य व इतर राज्यातील संसद सदस्य यांच्यासाठी असलेल्या कक्षबंध आरक्षणाच्या धोरणामध्ये विसंगती निर्माण झाली आहे व त्यामुळे महाराष्ट्र राज्यातील मा. खासदारांकडून नाराजी व्यक्त करण्यात येत असून सदर विसंगती दूर करण्याची विनंती सचिव व निवासी आयुक्त, महाराष्ट्र सदन यांनी केली आहे. त्यानुषंगाने इतर राज्यातील मा. मंत्री / मा. खासदार / मा. आमदार यांना आकारण्यात येणाऱ्या दरांमध्ये सुधारणा करावयाची बाब शासनाच्या विचाराधीन होती.

शासन निर्णय:-

प्रस्तावनेत नमूद वस्तुस्थिती विचारात घेऊन नवीन महाराष्ट्र सदन नवी दिल्ली येथील कक्षबंधांसाठी इतर राज्यातील मा. मंत्री / मा. खासदार व मा. आमदार यांच्याकडून आकारावयाच्या दरांमध्ये सुधारणा करण्याचा निर्णय घेण्यात आला असून त्यानुषंगाने दिनांक ०१ सप्टेंबर, २०१५ च्या शासन निर्णयातील संवर्ग-ड मध्ये पुढीलप्रमाणे सुधारणा करण्यात येत आहे-

संवर्ग	वर्गीकरण	शासकीय कामावर असताना (शुल्क प्रति कक्षबंध प्रतिदिन) रुपये	शासकीय कामावर नसताना (शुल्क प्रति कक्षबंध प्रतिदिन) रुपये
ड)	१) इतर राज्यांचे मा. मंत्री/खासदार/ आमदार	६०००	६०००

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०९०४१३०५१५०००७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सतिश जोंधळे)
उपसचिव, महाराष्ट्र शासन

प्रत:

१. मुख्य सचिव, मंत्रालय, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. सचिव व निवासी आयुक्त, महाराष्ट्र सदन, नवी दिल्ली
४. मा. राज्यपालांचे सचिव, राजभवन, मुंबई
५. मा. राज्यमंत्री, सामान्य प्रशासन विभाग यांचे स्वीय सहाय्यक
६. राज्यातील माननीय लोकसभा / राज्यसभा सदस्य (सर्व)
७. महालेखापाल-१ (लेखा व अनुज्ञेयता)/(लेखापरीक्षा), महाराष्ट्र, मुंबई
८. महालेखापाल-२ (लेखा व अनुज्ञेयता)/(लेखापरीक्षा), महाराष्ट्र, नागपूर
९. अधिदान व लेखाधिकारी, मुंबई
१०. निवासी लेखा परीक्षा अधिकारी, मुंबई
११. अपर मुख्य सचिव व मुख्य राजशिष्टाचार अधिकारी सामान्य प्रशासन विभाग, मंत्रालय, मुंबई यांचे स्वीय सहाय्यक
१२. सर्व मंत्री आणि राज्यमंत्री यांचे स्वीय सहाय्यक
१३. मुख्य माहिती आयुक्त
१४. सर्व मंत्रालयीन विभाग
१५. सचिव, महाराष्ट्र विधानमंडळ सचिवालय, मुंबई
१६. निवड नस्ती.